

सहाय्या वेतन आयोगाच्या शिफारशीच्या  
अनुषंगाने अखिल भारतीय सेवेतील महाराष्ट्र  
संवर्गातील अधिकाऱ्यांच्या वेतन निश्चितीबाबत.

## महाराष्ट्र शासन सामान्य प्रशासन विभाग

शासन निर्णय क्रमांक : भाप्रसे-११०८/प्र.क्र.२४६/९-अ  
मंत्रालय, मुंबई - ४०० ०३२, दिनांक : ६ ऑक्टोबर २००८.

- वाचा : १. केंद्र शासनाच्या दिनांक १९ सप्टेंबर, २००८ च्या राजपत्रात प्रसिध्द करण्यात आलेल्या  
भा.प्र.से. (वेतन) नियम, २००७ ला करण्यात आलेल्या दुरुस्त्या.  
२. केंद्र शासनाच्या दिनांक २७ सप्टेंबर, २००८ च्या राजपत्रात प्रसिध्द करण्यात आलेल्या  
भा.पो.से. (वेतन) नियम, २००७ ला करण्यात आलेल्या दुरुस्त्या.  
३. केंद्र शासनाच्या दिनांक २७ सप्टेंबर, २००८ च्या राजपत्रात प्रसिध्द करण्यात आलेल्या  
भा. व.से. (वेतन) नियम, २००७ ला करण्यात आलेल्या दुरुस्त्या.  
४. केंद्र शासनाच्या कार्मिक व प्रशिक्षण विभागाचे दि. २९ सप्टेंबर २००८ चे पत्र.

### निर्णय

#### प्रस्तावना :-

सहाय्या वेतन आयोगाच्या शिफारशीच्या अनुषंगाने अखिल भारतीय सेवेतील अधिकाऱ्यांची वेतन निश्चिती करण्याकरिता केंद्र शासनाच्या कार्मिक, लोक तक्रारी तथा निवृत्तीवेतन मंत्रालय, कार्मिक व प्रशिक्षण विभागाच्या उपरोक्त नमुद अधिसूचनांनुसार भारतीय प्रशासकीय सेवा (वेतन) नियम, २००७, भारतीय पोलीस सेवा (वेतन) नियम, २००७ आणि भारतीय वन सेवा (वेतन) नियम, २००७ मध्ये सुधारणा करण्यात आल्या आहेत. सदर सुधारणा दिनांक १.१.२००६ पासून अमलात आलेल्या आहेत. सदर सुधारणांच्या अनुषंगाने महाराष्ट्र संवर्गातील अखिल भारतीय सेवेतील अधिकाऱ्यांच्या वेतननिश्चितीची कार्यवाही करावयाची आहे. यानुषंगाने शासन पुढील प्रमाणे निर्णय घेत आहे.

#### शासन निर्णय :-

केंद्र शासनाने उपरोक्त नमुद अधिसूचनांद्वारे प्रसूत केलेल्या सुधारणा महाराष्ट्र संवर्गातील अखिल भारतीय सेवेतील अधिकाऱ्यांना लागू करण्यास शासन मान्यता देण्यात येत आहे.

२. अखिल भारतीय सेवेतील अधिकाऱ्यांच्या वेतन नियमात करण्यात आलेल्या दुरुस्त्यांच्या अनुषंगाने या सेवेतगत महाराष्ट्र संवर्गातील अधिकाऱ्यांचे वेतन दिनांक १.१.२००६ पासून सुधारीत करण्यात येऊन सुधारीत वेतन दि. १.९.२००८ पासून प्रदान करण्यात यावे.

३. दिनांक १.१.२००६ पासून ते दि. ३१.८.२००८ पर्यंतच्या कालावधीतील वेतन सुधारणेमुळे देय ठरणाऱ्या एकूण थकवाकीपैकी ४०% रक्कम सन २००८-०९ या आर्थिक वर्षात रोखीने प्रदान करण्यात यावी. थकवाकीच्या ६० % रकमेबाबत यथावकाश शासन आदेश-निर्गमित करण्यात येईल. मात्र दि.०१.०१.२००६ नंतर सेवानिवृत्त झालेल्या/होणाऱ्या अधिकाऱ्यांना वेतननिश्चिती झाल्यानंतर थकवाकीची १०० % रक्कम रोखीने देण्यात यावी.

४. दिनांक १.९.२००८ पासून थकवाकीची संपूर्ण रक्कम रोखीने देण्यात यावी.

५. महाराष्ट्र संवर्गातील भारतीय प्रशासन सेवेतील अधिकाऱ्यांचे वेतन सुधारीत करण्याबाबतची विकल्पासह सर्व कार्यवाही सामान्य प्रशासन विभागाने, भारतीय पोलीस सेवेतील अधिकाऱ्यांच्या संदर्भात गृह विभागाने आणि भारतीय वन


सेवेतील अधिका-यांच्या संदर्भात महसूल व वन विभागाने सत्वर करावी व ही सर्व कार्यवाही कोणत्याही परिस्थितीत आदेशाच्या दिनांकापासून जास्तीत जास्त ३ महिन्यांच्या कालावधीत सर्वार्थाने पूर्ण करण्यात यावी.

६. या संदर्भातील खर्च अखिल भारतीय सेवेतील अधिकारी ज्या विभागात / कार्यालयात कार्यरत असेल त्या विभागाच्या/ कार्यालयाच्या वेतन व भत्ते या साठीच्या तरतूदीतून अदा करण्यात यावा आणि तो संबंधित विभागाच्या / कार्यालयाच्या अर्थसंकल्पीय शिर्षाखाली खर्ची टाकावा, या साठी लागणारी आवश्यक ती अतिरिक्त तरतूद अर्थसंकल्पीत करण्याची जबाबदारी त्या त्या प्रशासकीय विभागाची राहिल.

७. हे आदेश वित्त विभागाच्या सहमतीने त्यांच्या अनौपचारिक संदर्भ क्र.३७४/०८ दि. ६/१०/२००८च्या अनुषंगाने निर्गमित करण्यात येत आहेत.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेब साईटवर उपलब्ध करण्यात आला असून त्याचा संकेतांक २००८१००४१२५५५३००१ असा आहे

महाराष्ट्राचे राज्यपाल यांच्या आदेशानुसार व नावाने,

  
सतीश त्रिपाठी

अपर मुख्य सचिव (सेवा)

प्रत :-

- १) मा. राज्यपाल यांचे सचिव,
- २) मा. मुख्यमंत्री यांचे सचिव
- ३) महालेखापाल (ले.व अ.), महाराष्ट्र-१, मुंबई
- ४) महालेखापाल (ले.व अ.), महाराष्ट्र-२, नागपूर
- ५) महालेखापाल (ले.प.), महाराष्ट्र-१, मुंबई
- ६) महालेखापाल (ले.प.), महाराष्ट्र-२, नागपूर
- ७) संचालक, लेखा व कोषगारे, मुंबई
- ८) अधिदान व लेखा अधिकारी, मुंबई
- ९) निवासी लेखा परीक्षा अधिकारी, मुंबई
- १०) जिल्हा कोषगार अधिकारी (सर्व)
- ११) मंत्रालयीन सर्व प्रशासकीय विभाग
- १२) वित्त विभाग, सेवा-९, व्यय-४, अर्थ-२५, व कोश-१
- १३) गृह विभाग, } यांना विनंती करण्यात येते की, हे आदेश त्यांच्या अधिपत्याखालील सर्व संबंधितांच्या निदर्शनास आणावेत
- १४) महसूल व वन विभाग } तसेच केंद्र शासनाच्या सूचनांप्रमाणे भारतीय पोलीस सेवेतील / भारतीय वन सेवेतील अधिका-यांकडून विहित
- मुदतीत विकल्प, हमीपत्र देण्याची कार्यवाही देखिल करावी.
- १५) महासंचालक आणि पोलीस महानिरीक्षक, महाराष्ट्र शासन, मुंबई
- १६) मुख्य वनसंरक्षक, महाराष्ट्र शासन, पुणे,
- १७) सर्व जिल्हापरिषदांचे मुख्य लेखा व वित्त अधिकारी
- १८) भाप्रसे अधिकारी कार्यरत असलेले सर्व कार्यालय प्रमुख-  
त्यांना विनंती करण्यात येते की, त्यांच्या कार्यालयाकडे कार्यरत असलेल्या भाप्रसे अधिका-यांची सेवापुस्तके तात्काळ भाप्रसे  
चेतनानिश्चिती कक्ष, सामान्य प्रशासन विभाग, मंत्रालय, मुंबई - ४०० ०३२ याच्याकडे पाठवतील.
- १९) राज्य संवर्गातील सर्व भाप्रसे अधिकारी, -  
त्यांना विनंती करण्यात येते की, केंद्र शासनाच्या कार्मिक व प्रशिक्षण विभागाचे दि. २९ सप्टेंबर २००८ चे पत्रासोबत दिलेल्या  
विकल्पाचा तसेच हमीपत्राचा नमुना भरून तात्काळ भाप्रसे चेतना निश्चिती कक्ष, सामान्य प्रशासन विभाग, मंत्रालय, मुंबई ४००० ३२ कडे  
पाठविण्यात यावा.
- २०) महाराष्ट्र शासनाच्या अधिपत्याखालील सर्व संबंधित सांख्यिक व सार्वजनिक उपक्रम
- २१) सचिव, कार्मिक व प्रशिक्षण, प्रशासकीय सुधार व लोक तक्रारी आणि पेन्शन मंत्रालय  
( कार्मिक व प्रशिक्षण विभाग ) नवी दिल्ली.
- २२) सा.प्र.वि. / कार्य-९, १०, १४, १४-ब, १९-अ, २४, २६,
- २३) वेतन निश्चिती कक्ष (सा.प्र. वि.)
- २४) निवडनस्ती.